

پیروڈی کیا ہے؟

طارق کلیم

پیروڈی ادب کی معروف اصطلاح ہے اور یہ مغرب سے اردو میں آئی ہے۔ اس کا تعلق مزاح سے ہے اور اس کے دائرہ کار میں نظر نہیں آ جاتے ہیں۔
ڈکشنری آف لٹریری ٹرمز میں پیروڈی کے متعلق درج ہے:

An imitation of a specific work of literature (Prose or verses) or style devised so as to ridicule its characteristic feature, exaggeration, or the application of a serious tone to an absurd subject are typical method.[1]

اردو دان طبقے نے پیروڈی کا تصور مغرب ہی سے لیا اور اس کو پیش نظر رکھتے ہوئے ہی اردو میں پیروڈی کی شعريات کو متعین کرنے کی کوشش کی ہے۔ انگریزی کی تعریفوں سے یہ بات پوری طرح عیا ہے کہ پیروڈی کا مقصد کسی فن پارے یا فن کار کی تفحیک ہے۔ اردو کے ناقدرین بھی اس سے متفق ہیں۔ ظفر صدیقی کہتے ہیں: ”پیروڈی وہ صفت ہے جس میں کسی کے طرز کارش کی تقلید کر کے اس کے شائل یا خیالات کا مذاق اڑانے کی کوشش کی جاتی ہے۔“ ظفر صدیقی کا یہ بھی کہنا ہے کہ اگر قابل تعریف سمجھ کر تقلید کی جائے تو پیروڈی نہیں کھلائے گی اور پیروڈی تب ہی ہوگی جب خیالات یا شائل کا مذاق اڑایا گیا ہو [۲]۔ وزیر آغا بھی پیروڈی ایسی نقالی کو کہتے ہیں جس سے تفحیک مقصود ہو [۳]۔ ڈاکٹر فرحانہ منظور نے پی انجڈی کا مقابلہ پیروڈی کے موضوع پر تحریر کیا۔ وہ بھی پیروڈی سے تفحیک کا مطالبہ کرتی ہیں [۴]۔ ڈاکٹر ایم سلطانہ بخش کا بھی یہی خیال ہے کہ پیروڈی میں مذاق اڑانا ضروری ہے [۵]۔ مظہر احمد بھی پیروڈی کو ایک طرح کی تقدید (معروف معنوں میں) قرار دیتے ہیں [۶]۔ اس بحث کے نتیجے میں ہم کہہ سکتے ہیں کہ پیروڈی کسی فن کا روند، فن پارے یا طبقے کے اسلوب کی ایسی نقالی ہے جو مذاق اڑانے کی غرض سے کی گئی ہو۔ پیروڈی میں مزاح کا غصر ہونا ضروری ہے۔

تاہم اردو میں پیروڈی بہت الجھی ہوئی اصطلاح ہے۔ پہلا الجھاؤ تو اس کے اردو مقابل کے بارے میں ہے۔ ۱۹۲۲ء کے ”ادبی دنیا“ میں ڈاکٹر داؤد رہمن نے پیروڈی کا ترجمہ تحریف کیا اور یہ ترجمہ رواج پا گیا [۷]۔ ڈاکٹر وزیر آغا [۸]، ڈاکٹر ایم سلطانہ بخش [۹]، ڈاکٹر اشfaq ورک [۱۰]، ڈاکٹر روف پارکیچہ [۱۱]، ڈاکٹر فرحانہ منظور [۱۲] اور خواجہ عبدالغفور [۱۳] وغیرہ سب پیروڈی کا ترجمہ تحریف کرتے ہیں۔ مگر مزاج کے لحاظ سے پیروڈی اور تحریف دو مختلف چیزیں ہیں۔ اردو میں ان

دونوں کا چلن موجود ہے۔ تحریف مزاح پیدا کرنے کی مقبول صورت ہے۔ فرہنگ آصفیہ میں تحریف کے معنی یہیں [۱۳]۔

ایک حرف کی جگہ دوسرے حرف کو رکھنا، کسی چیز یا کسی بات کو اس کی حالت اور وضع سے بدل دینا۔

کسی بات کو اس کے موضوع کے خلاف کہنا۔ کسی بات کو اس کے موضوع کے خلاف بیان کرنا۔

یعنی فن پارے میں دوسرا شخص کوئی رد و بدل کر دے اپنی مرضی کا لفظ اس طرح رکھ دے کہ جملہ یا شعر پھر بھی با معنی رہے تو یہ عمل تحریف کرنا کہلائے گا۔ جب مزاح میں تحریف کی اصطلاح استعمال کی جائے گی اس سے ہنسی کا مطالبه بھی کیا جائے گا۔ تحریف کے لیے ضروری ہے کہ جس شعر یا فن پارے میں تحریف کی جائے وہ بہت مقبول ہو۔ سامع یا قاری مشہور فن پارے سے پہلے سے واقف ہو یا تحریر میں اس سے واقفیت کروائی جائے۔ اس طرح قاری یا سامع نہ صرف تحریف سے لطف لیتا ہے بلکہ دونوں فن پاروں کے مفہوم کے موازنے سے بھی حظ اٹھاتا ہے۔ شعر کی حد تک کامیاب تحریف وہ ہو گی جس میں کم سے کم الفاظ تبدیل کیے جائیں۔ عبدالجمید عدم کا شعر ہے:

شاید مجھے نکال کے پچھتا رہے ہوں آپ محفل میں اس خیال سے پھر آ گیا ہوں میں

کسی ستم طریف نے ایک لفظ بدل کے شعرو بیوں کر دیا:

شاید مجھے نکال کے "کچھ کھا" رہے ہوں آپ محفل میں اس خیال سے پھر آ گیا ہوں میں

ایک لفظ کی تبدیلی سے شعر بمعنی بھی رہا اور ہنسی بھی آتی ہے۔ مندرجہ بالا شعر تحریف لفظی کی بہت عمدہ مثال ہے۔

اب سوال یہ پیدا ہوتا ہے کہ پھر پیروڈی کے لیے اردو میں کیا اصطلاح استعمال کی جائے؟ رقم المعرفہ کا خیال ہے کہ پیروڈی کے لیے پیروڈی کا لفظ ہی مناسب ہے۔ جب اردو میں مختلف اصناف، ہیئتیں اور تنقید کے لیے بہت سی انگریزی اور غیر ملکی زبانوں کی اصطلاحات قبول کر لی گئی ہیں تو پیروڈی کو بھی کیا جاسکتا ہے۔ بقول مظہر احمد یوں بھی یہ لفظ اب اس قدر مستعمل ہے کہ ادب سے وابستہ لوگ اس سے بخوبی آگاہ ہیں [۱۵]۔

پیروڈی کے معنی کے علاوہ اور بھی بہت سی چیزیں ہیں جنہیں پیروڈی سے خلط ملط کر دیا گیا ہے۔ اردو میں چوں کہ

پیروڈی زیادہ تر شاعری میں ہوئی ہے، اس لیے زیرِ نظر مضمون میں شاعری کی ہی مثالیں دی جا رہی ہیں اور یہ اس لیے بھی ضروری

ہے کہ پیروڈی میں جن اصطلاحات کی ملاوٹ ہوئی ہے ان میں سے اکثر کا تعلق شعر سے ہے۔ جن میں سے چند اہم یہ ہیں۔

پہلی تو گرہ لگانا یا مصرع لگانا ہے۔ اردو کی شعری روایات میں کسی دوسرے کے مصرع پر مصرع باندھنے کی

مضبوط روایت رہی ہے۔ نظریف شعر ابھی اکثر مشہور مصرعون پر گرہ لگاتے ہیں۔ وہ یہ کام اتنی ہنرمندی سے کرتے ہیں کہ

شعر کا معنی بالکل تبدیل ہو جاتا ہے اور پڑھ کر بھی بھی آتی ہے۔ ایک فلم کا حال بیان کرتے ہوئے سید ضمیر جعفری کہتے ہیں:

"لڑائی میں رقبوں سے وہ اسلوب رواداری "نہ تیری ضرب ہے کاری نہ میری ضرب ہے کاری" [۱۶]"

عام طور پر اسے بھی پیروڈی کہہ دیا جاتا ہے۔ لیکن یہ کسی طور بھی پیروڈی نہیں ہے کیونکہ اس کا مقصد شعر یا

شاعری کی تفحیک نہیں ہے۔ کسی دوسرے مصرع پر گرہ چاہے مزاح پیدا کرنے کے لیے لگائی جائے یا کسی اور مقصد سے

اسے ہم گرہ لگانا ہی کہیں گے۔ یہ غلط روایہ ہے کہ اگر بھی کامکان پیدا ہو تو گرہ لگانے کی بجائے پیروڈی ہو جائے۔ مندرجہ

بالاشعر کو ہم اقبال کے مصرع پر گردگانہی کہہ سکتے ہیں۔ گردگانے میں اس بات کو بھی پیش نظر رکھا جاتا ہے کہ جس مصرع پر گردگانی جاری ہے وہ بہت مقبول ہوا اور ادب کا قاری اس سے واقف ہو۔

دوسری چیز جسے پیرودڈی میں شامل کر دیا جاتا ہے وہ زمین میں لکھنا ہے۔ زمین سے مراد کسی شعر کی بحر، قافیہ اور روایت ہے اردو میں مشہور شاعروں کی زمینوں میں لکھنے کا روانج ہمیشہ سے رہا ہے۔ اب ہوتا یہ ہے کہ کسی نے مزاجیہ اسلوب میں کسی شاعر کی زمین کو برداشت کا اتواسے پیرودڈی قرار دے دیا جاتا ہے جو پیرودڈی کے مفہوم سے متصادم ہے۔ زمین میں لکھنے کے لیے ضروری ہے کہ وہ زمین بہت مشہور ہو۔ طریف شعر مشہور اس تذہب کی زمینوں کو برداشت ہے اور ان میں اس طرح طبع آزمائی کرتے ہیں کہ پڑھنے اور سننے والوں کو بُنی آجائی ہے۔ غالب کی غزل "ابنِ مریم" ہوا کرے کوئی" کی زمین میں سید ضمیر جعفری کی غزل کے دو شعر ملاحظہ فرمائیں:

چیز ملتی ہے ظرف کی حد تک اپنا چچھے بڑا کرے کوئی
سوچتا ہوں کہ اس زمانے میں دادی اماں کو کیا کرے کوئی [۱]
سید ضمیر جعفری نے غالب کی زمین میں لکھا ہے اور اس کا مقصد غالب کا مذاق اڑانا نہیں بلکہ یہ ایک طرح کا خراج تحسین ہے جس شاعر کی زمین میں لکھا جائے دراصل اس کی عظمت کو تسلیم کیا جاتا ہے۔ اس لیے مندرجہ بالا اشعار کو غالب کی پیرودڈی نہیں کہا جائے گا۔

تضمین کرنے کو بھی پیرودڈی سے مالیا جاتا ہے۔ طریف شعر اکے ہاں تضمین نگاری کا عام روانج ہے وہ اپنی نظم یا قطعہ میں کسی مشہور شاعر کا مصرع اس طرح استعمال کرتے ہیں کہ بُنی کا امکان پیدا ہو جاتا ہے۔ انور مسعود کا قطعہ ہے:

بیہاں کلچھ لگائے جارہے ہیں نمک کیوں لائے جا کر کہیں سے
اٹھا کر ہاتھ میں میدے کا بیڑا "پیسنے پونچھیے اپنی جبیں سے" [۲]
اس قطعے میں آخری مصرع شجاع الدین انور دہلوی کا ہے۔ یہ قطعہ پڑھ کے یہ احساس ہوتا ہے انور مسعود کا مقصد شجاع الدین انور دہلوی کا مذاق اڑانا نہیں ہے۔ تضمین بھی عام طور پر اس مصرع کو کیا جاتا ہے جو پہلے سے بہت مقبول ہو۔ اس کا مقصد تفحیک کرنا نہیں ہوتا۔ غلط فہمی کی بنابر سے بھی پیرودڈی کہہ دیا جاتا ہے۔ اسے ہم تضمین نگاری کے علاوہ کوئی نام نہیں دے سکتے۔

تقلیب خندہ آور بھی ایک ایسی شے ہے جسے پیرودڈی سے الگ نہیں کیا جاتا۔ تقلیب خندہ آور میں عام طور پر کسی فن پارے کی نقل اس طرح کی جاتی ہے کہ بُنی آجائے۔ اس میں اس بات کا خیال بھی رکھا جاتا ہے کہ فن پارے کا مرکزی خیال برقرار رہے اس بارے میں وزیر آغا کہتے ہیں: "تقلیب خندہ آور کا مقصد سوائے اس کے کچھ نہیں ہوتا کہ کسی ادب پارے کو دوبارہ اس انداز میں لکھا جائے کہ مزاج کی تخلیق ہو سکے" [۱۹]۔ فضل جاوید کہتے ہیں: "تقلیب خندہ آور میں اصل تخلیق کے خیالات کو بالکل نہ بدلتے ہوئے اسے دوبارہ اس انداز میں لکھا جاتا ہے کہ اس میں مزاج پیدا ہو" [۲۰]۔

یعنی نظم کا مرکزی خیال ہمیشہ اور زمین میں کوئی تبدیلی نہیں آتی اور اسے دوبارہ اس طرح لکھا جاتا ہے کہ بُنی آئے۔ اسی طرح کہا جاسکتا ہے کہ یہ کسی شاعر کے خیالات کی مزاجیہ توسعے ہے۔ اردو میں تقلیب خندہ آور کی بے شمار مثالیں

موجود ہیں۔ سید محمد جعفری کی نظم "جب لاد چلے گا بخارہ" اس زاویے سے مطالعے کے لائق ہے۔ سید محمد جعفری نے نظریاً کابر آبادی کی نظم کے مرکزی خیال کو برقرار رکھتے ہوئے اسے ازسرنو لکھا ہے۔ اس نظم کا ایک بندرنج کیا جاتا ہے:

جب وفد بنا کر چودھریوں کا لے جاتا ہے طیارہ پکھاں میں افسرجاتے ہیں، پکھہ یوپاری، پکھنا کارہ
اپکھنخ انھیں دے دیتا ہے یہ ملک ہمارا بے چارہ "نک حص وہوا کوچھوڑ میاں مت دیں بدیں پھرے مارا

سب ٹھاٹھ پڑا رہ جائے گا جب لاد چلے گا بخارہ" [۲۱]

تحریف اور تضمین کی طرح تقلیب خنده آور کے لیے بھی ضروری ہے جس فن پارے کی تقلیب کی جائے وہ بہت مقبول ہو۔ مراجیہ شعر کے یہاں تقلیب خنده آور کی بہت مثالیں ملتی ہیں۔

ہم نے انسائیکلو پیڈیا ز اور دیگر علمائے فن کی آراء سے پیر و ڈی کے بارے میں جو کچھ اخذ کیا ہے اس سے یہ بات ثابت ہوتی ہے کہ پیر و ڈی کا مقصد کسی فن کاریافن پارے کی تفصیل کرنا ہے۔ اگر مذاق اڑانا مقصود نہ ہو تو پیر و ڈی نہیں ہے۔ تاہم صورت حال اس وقت پچیدہ ہوتی ہے جب ہمارے فاضل نقاد اور محققین پیر و ڈیز کی مثالیں دینا شروع کرتے ہیں اور اپنے کہکی خود تردید کر دیتے ہیں۔ ظفر احمد صدیقی کا موقف پہلے نقل کیا جا چکا ہے۔ مگر جب اپنے اسی مضمون میں وہ پیر و ڈی کی مثالیں دینا شروع کرتے ہیں تو قضاہ سامنے آتا ہے۔ مثالوں میں غالب اور اقبال کی مشہور "پیر و ڈیز" (جو اصل میں تحریف لفظی یا گرہ لگانا ہیں) دے رکھی ہیں۔ ان شعروں میں جو تبدیلی کی گئی ہے وہ بہر حال تفصیل یا مذاق اڑانے کے مقصد سے نہیں کی گئی۔ وہ پیر و ڈی کی مثال دیتے ہیں:

بے کاری جوں کو ہے سر پینیے کا شغل جب ہاتھ ٹوٹ جائیں تو پھر کیا کرے کوئی
اس شعر میں یہ روبدل ہے:

اس مس سے شیک بینڈ کی ہے دل کو آزو جب ہاتھ ٹوٹ جائیں تو پھر کیا کرے کوئی [۲۲]
اس مثال کو پڑھ کر کوئی عام سادبی ذوق رکھنے والا شخص بھی کہہ سکتا ہے کہ اس روبدل سے غالب کامذاق اڑانا مقصود نہیں۔ نہ ہی غالب کی کسی غلطی کی صحیح مطلوب ہے۔ بلکہ یہ روبدل اسی لیے کیا گیا ہے کہ غالب کا یہ شعر بہت مقبول ہے اور جس نے روبدل کیا ہے وہ اس شعر کو پسند کرتا ہے۔

ڈاکٹر فرانہ منظور اس بات کی قائل ہیں کہ پیر و ڈی کے ذریعے کسی فن پارے کامذاق اڑایا جائے مگر جب وہ مثالیں دیتی ہیں تو وہ کسی طرح بھی ان کے لیے اپنے موقف کی تائید نہیں کرتیں۔ کون کہہ سکتا ہے کہ مجید لاہوری نے "جدید آدمی نامہ" لکھ کر نظریاً کبراً بادی کامذاق اڑایا ہے یا سید محمد جعفری نے جب "lad چلے گا بخارہ" لکھی تو ان کا مقصد نظریاً کبراً بادی کی اصلاح تھی۔

ہندوستان سے پیر و ڈی کے فن پر مظہر احمد نے پی ایچ ڈی کا مقالہ تحریر کیا۔ اس مقالے میں مظہر احمد نے احتیاط کا مظاہرہ نہیں کیا۔ انھوں نے مسردہ بلوی کی "بخارہ نامہ" (تقلیب خنده آور ہے) سید محمد جعفری کی "جب لاد چلے گا بخارہ" (تقلیب خنده آور)، وزیر کی نماز (اقبال کی زمین)، لا الہ الا اللہ (اقبال کی زمین)، مجید لاہوری کی "ماڈران آدمی نامہ" (تقلیب خنده آور) سب کو پیر و ڈی کی لائھی سے ہانک دیا۔ سرفراز شاہد نے "خن معکوں" کے نام سے پیر و ڈیوں کا انتخاب کیا ہے۔ ان میں بھی وہی

قباحت ہے جن کا پہلہ ذکر کیا جا چکا ہے۔ ۲۰۱۵ء میں ڈاکٹر عمران ظفر کی کتاب "تحریفات کلام اقبال" کے نام سے منظر عام پر آئی ہے۔ اس میں کوئی بھی نظم ایسی نہیں جو پیر و ڈی کی تعریف پر پورا اترتی بلکہ انھیں تو تحریف بھی قرار نہیں دیا جاسکتا ہے۔ اردو میں پیر و ڈی کا چلن زیادہ نہیں ہے۔ ہماری مشرقی روایات سر عالم کسی کی تضییک کرنے کی اجازت نہیں دیتیں۔ دوستوں کی محفوظ میں بیٹھ کر پیر و ڈیز سننے کا موقع مل بھی جاتا ہے تاہم انھیں طبع نہیں کروایا جاتا۔ اردو شاعری میں پیر و ڈی کی مثال بہت زیادہ نہیں لیکن یہ بھی نہیں کہا جاسکتا کہ پیر و ڈی سرے سے ہوئی ہی نہیں۔ حاجی لق لق نے اپنی کتاب "ادب کثیف" میں چند آزاد نظمیں لکھی ہیں جو آزاد نظموں کی پیر و ڈیز ہیں۔ ان نظموں میں انہوں نے آزاد نظم کی ہیئت کا مذاق اڑایا ہے۔ مثال کے طور پر حاجی لق لق کی نظم "تم کیا ہو" درج کی جاتی ہے [۲۳]۔

تم کیا ہو

تم کیا ہو..... اے جان تم کیا ہو؟

تمہاری باتیں میٹھی ہیں

تمہاری ادائیں شیریں ہیں

تمہاری گالیوں میں مٹھاں

تمہاری جھٹکیوں میں حلاوت

تم کیا ہو؟

اے جان..... تم کیا ہو؟

..... مقترا کے پیڑے

تم کیا ہو..... اے جان تم کیا ہو؟

تمہارے حسن میں نمکینی

تمہاری گفت گوچپٹی

تمہارا خال فلقل سیاہ

تمہارے بخے میں گرم مصالحہ

تم کیا ہو

اے جان..... تم کیا ہو

گرم گرم آلوچھو لے

اس طرح وہ سطحی اور بے معنی جملے لکھتے چلے جاتے ہیں اور خاصی طویل نظم لکھ دالتے ہیں۔ کہنا لال کپور نے کافی پیر و ڈیز کی ہیں۔ انہوں نے ترقی پسند اور جدیدیت پسند، دونوں شعرا کی تخلیقات کا خاکہ اڑایا ہے۔ انہوں نے میرا جی کو ہیرا جی کر کے ایک نظم کہلوائی جس کا عنوان "بینگن" ہے [۲۴]۔

ماہنامہ "نقیبِ ختم نبوت" ملکان (اکتوبر 2016ء)

چپل بینگن کی چھپ نیاری
رنگ میں تم ہو کر شمراری
جان گئی ہیں سکھیاں پیاری
رادھارانی آہی گئی تو
کرشن کنہیا ڈھونڈ رہے ہیں
لیکن میں تو بھول چکا ہوں
بینگن سے یہ بات چلتی
بھوک لگی تھی کتنی ہائے
جی میں ہے اک بھون کے بینگن
کھاؤں لیکن رادھا پیاری
رنگ کو اس کے دیکھ کے تجھ کو
یاد آتے ہیں کرشن مراری
اس لیے بھوکا اپنا شہر
چوں کہ میں ہوں پرم پیاری

بعض اوقات کسی طبقے کی زبان کی نقل بھی کی جاتی ہے ظفر احمد صدیقی اسے بھی پیر وڈی قرار دیتے ہیں [۲۵]۔ رقم الحروف کا بھی خیال ہے کہ اسے پیر وڈی کہہ لینا چاہیے۔ جب کسی طبقے یا مکتبہ فکر کے خاص اسلوب کی نقل اس لیے کی جائے کہ مذاق اڑانا چش نظر ہوتا سے پیر وڈی کے علاوہ اور کوئی نام نہیں دیا جا سکتا۔ اردو میں اس کی بہت سی مثالیں مل جاتی ہیں۔ مجید لاہوری کی نظم "اجت گھد انے دیا" ایک گجراتی سیٹھ کی زبان کی دل چسپ پیر وڈی ہے:
 "جاتی"، تو نہیں "فر" بھی سوچو "جرا" پانچ چھ "چوپڑی" تو "پڑھیلا" ہے ہم
 پانچ چھ "چوپڑی" پڑھ کے "کمتوں" بھی لاکھوں کا "نکھنس" کریلا ہے ہم
 ہم کو "اجت" یہ سارا "کھدا" نے دی آج موڑ کے اوپر "چڑھیلا" ہے ہم [۲۶]
 اس مختصر مضمون میں کوشش کی گئی ہے کہ پیر وڈی کے بارے میں موجوداً بہام کو دور کیا جائے اور پیر وڈی پر جوانہ شفت چھپا جا رہا ہے اسے دور کرنے کی کوشش کی جائے۔ پیر وڈی ایک واضح اصطلاح ہے اور اسے دیگر اصطلاحات سے علیحدہ رکھا جانا ضروری ہے۔ اس معاملے میں بے احتیاطی سے الجھنیں پیدا ہوتی ہیں جو طلباء اور نووار دان ادب کے لیے خاص طور پر پریشانی کا باعث بنتی ہیں۔ رقم الحروف کو یہ دعویٰ نہیں کہ اس مضمون کے ذریعے بات بالکل واضح ہو گئی ہے تاہم یہ ضرور ہے کہ اس مضمون کے ذریعے علمائے فتن کو مہیز ملے گی اور وہ اس اصطلاح کو واضح کرنے کی شعوری کوشش کریں گے۔
 (ماہنامہ: "قومی زبان" کراچی)

حوالی

۱۔ مارٹن گرے، Dictionary of Literary Terms

۲۔ ظفر احمد صدیقی، "اردو ادب میں پیر وڈی"， مطبوعہ "علی گڑھ میگزین" (طفر و طرافت نمبر ۳۱۹۵۳ء)، ص: ۷۲

۳۔ وزیر آغا، "اردو ادب میں طفر و مراح"， (لاہور: مکتبہ عالیہ)، طبع نمبر ۱۹۹۹ء، ص: ۸۸

۴۔ ڈاکٹر فرحانہ منظور، "اردو میں پیر وڈی"， (مقالہ برائے پی ایچ ڈی، ۲۰۱۰ء، اسلامیہ یونیورسٹی، بہاول پور)، ص: ۷۷

۵۔ ایم سلطانہ بخش، "داستانیں اور مراح"، ص: ۶۳، ۶۲

۶۔ مظہر احمد (مقدمہ) "پیر وڈی"， مرتبہ مظہر احمد (دہلی: نیو پلک پر لیں)، ۱۹۹۱ء، ص: ۵

۷۔ داؤ درہ بہر، "فارسی اور اردو میں پیر وڈی کا تصور"， "ادبی دنیا" (۱۹۸۶ء)، ص: ۶۵

۸۔ ڈاکٹر وزیر آغا، "اردو ادب میں طفر و مراح"، ص: ۲۸

۹۔ ایم سلطانہ بخش، "داستانیں اور مراح"، ص: ۶۳

۱۰۔ ڈاکٹر اشfaq ورک، "اردو ادب میں طفر و مراح"، ص: ۳۹

۱۱۔ ڈاکٹر رونف پارکھ، "اردو نثر میں مراح نگاری کا سیاسی و سماجی پس منظر"， ص: ۵۰

۱۲۔ فرحانہ منظور، "اردو میں پیر وڈی"، ص: ۱۶۔ ۷۔ ۱۷

۱۳۔ خواجہ عبدالغفور، "طفر و مراح کا تقیدی جائزہ"， (نئی دہلی: موڈرن پبلنگ ہاؤس) ۱۹۸۳ء

۱۴۔ "فرہنگ آصفیہ"， اردو سائنس بوڑھ، طبع ششم، ۲۰۱۰ء

۱۵۔ مظہر احمد (مقدمہ)، "پیر وڈی"， مرتبہ مظہر احمد، (دہلی: نیو پلک پر لیں)، ۱۹۹۱ء، ص: ۳

۱۶۔ سید حمیر جعفری، "نشاط تماشا"， (لاہور: سٹگ میل پبلی کیشن)، ۲۰۱۲ء، ص: ۲۲

۱۷۔ ایضاً، ص: ۲۲۔ ۲۳

۱۸۔ انور معمود، "قطع کلامی"， (اسلام آباد: دوست پبلی کیشن)، ۲۰۱۰ء، ص: ۳۲

۱۹۔ ڈاکٹر وزیر آغا، "اردو ادب میں طفر و مراح"، ص: ۲۸۔ ۲۹

۲۰۔ فضل چاوید، "اردو پیر وڈی اور دھنیخ سے شکوفتک"， مطبوعہ ماہنامہ "شگونہ"، جولائی ۲۰۰۵ء، جلد ۳۸، شمارہ: ۷، ص: ۸۰

۲۱۔ سید محمد جعفری، "کلیات سید محمد جعفری"， (لاہور: سٹگ میل پبلی کیشن)، ص: ۲۷

۲۲۔ ظفر احمد صدیقی، "اردو ادب میں پیر وڈی"， ص: ۵

۲۳۔ حاجی لق لق، "ادب کشیف"， (لاہور: مکتبہ اردو، طبع دوم، ن)، ص: ۱

۲۴۔ کہنیالال کپور، "ادو ہنخ"， "کہنیالال کپور نمبر"， (کھنڈ، شمارہ ۱۲، س، ن)، ص: ۷۔ ۵۸۔ ۵۷

۲۵۔ ظفر احمد صدیقی، "اردو ادب میں پیر وڈی"، ص: ۵۵۔ ۵۶

۲۶۔ مجید لاہوری، "کان نمک"， (کراچی: مکتبہ مجید)، ۱۹۵۸ء، ص: ۱۲۲